

તંત્રીની કલમેથી...

રાજનામાએ રાજકીય ધબકારા વધાર્યા, અનેક પ્રશ્નો ઉભા થયા

જગદીપ ધનખરનું રાજનામું તેમના ઉપરાષ્ટ્રપતિ બનવા કરતાં વધુ આશ્ચર્યજનક છે. આ બીજું સર્વોચ્ચ બંધારણીય પદ ન તો કોઈને આમ જ આપવામાં આવે છે અને ન તો કોઈ તેને આમ જ છોડી દે છે. જનતા દળમાંથી રાજકારણ શરૂ કરનાર અને કોંગ્રેસ થઈને ભાજપમાં આવેલા ધનખર, પહેલા રાજ્યપાલ અને પછી ઉપરાષ્ટ્રપતિ બન્યા તે આશ્ચર્યજનક હતું. ચોમાસુ સત્રના પહેલા દિવસે ઉપરાષ્ટ્રપતિ પદ પરથી રાજનામું આપવાનું કારણ તેમણે સ્વાસ્થ્યને પ્રાથમિકતા આપવાનું જણાવ્યું હતું, પરંતુ તેના વિશે તમામ પ્રકારની અટકળો ચાલી રહી છે.

જો લોકો સ્વાસ્થ્યના કારણેસર રાજનામું સ્વીકારી શકતા નથી, તો તેનું કારણ નેતાઓની સત્તા માટેની લાલસા પણ છે. પદ તો દૂર, દેશમાં એવા ઘણા નેતાઓ નથી રહ્યા જેમણે સ્વેચ્છાએ રાજકારણ છોડી દીધું હોય. જોકે, આ વર્ષે માર્ચમાં એન્જીયોપ્લાસ્ટી પછી પણ, ધનખરની સ્પષ્ટતા ઓછી થઈ નથી.

જસ્ટિસ યશવંત વર્માના ઘરમાંથી રોકડ વસૂલાતનો મામલો હોય કે રાજ્ય સરકારોના બિલોને રાષ્ટ્રપતિ દ્વારા મંજૂરી આપવા માટે સુપ્રીમ કોર્ટની સમયમર્યાદા હોય, તેમણે દરેક મુદ્દા પર ખુલ્લેઆમ વાત કરી. બંધારણની પ્રસ્તાવનામાં કટોકટી દરમિયાન ઉમેરવામાં આવેલા સમાજવાદ અને ધર્મનિરપેક્ષતા શબ્દોને દૂર કરવાની માંગ અને એક દેશ-એક ચૂંટણી જેવા રાજકીય મુદ્દાઓ પર તેઓ ચૂપ રહ્યા નહીં. વિરોધી પક્ષોએ ધનખરના આવા નિવેદનોને સરકાર અને ભાજપના એજન્ડા સાથે જોડાયેલા જોયા અને બતાવ્યા.

ધનખર સૌથી વધુ અવાજ ઉઠાવનારા અને કદાચ વિવાદાસ્પદ ઉપરાષ્ટ્રપતિ હતા. પોતાના કાર્યકાળના મધ્યમાં સંસદ સત્ર દરમિયાન રાજનામું આપનારા પહેલા ઉપરાષ્ટ્રપતિ હોવા ઉપરાંત, તેઓ રાજ્યસભાના અધ્યક્ષ પણ છે જેમની સામે અવિશ્વાસ પ્રસ્તાવની ચર્ચા થઈ હતી.

ગયા વર્ષે ડિસેમ્બરમાં તેમના વિરુદ્ધ પક્ષપાતી વર્તનનો આરોપ લગાવીને અવિશ્વાસ પ્રસ્તાવ લાવવાની તૈયારી કરી રહેલ વિપક્ષ હવે તેમના વખાણ કરી રહ્યું છે અને સરકાર પર સવાલ ઉઠાવી રહ્યું છે. રાજકારણનો આ તકવાદી સ્વભાવ છે. આવા અવાજ ઉઠાવનારા વ્યક્તિના અચાનક રાજનામા પર પ્રશ્નો ઉભા થવા સ્વાભાવિક છે, પરંતુ સત્ય ખુદ વડાપ્રધાન મોદી, અમિત શાહ અને જગદીપ ધનખડ સિવાય ભાગ્યે જ કોઈ જાણે છે. વિપક્ષી છાવણી દ્વારા બે વિરોધાભાસી વાર્તાઓ ફેલાવવામાં આવી રહી છે.

પ્રથમ, બિહારને નિશાન બનાવવા માટે એક કાંકરે બે પક્ષીઓ મારવામાં આવ્યા છે, નીતિશ કુમારને આગામી ઉપરાષ્ટ્રપતિ બનાવીને, બિહારી ઓળખના નામે વિધાનસભા ચૂંટણી જીતીને તેમને બિહારના પ્રથમ ભાજપ મુખ્યમંત્રી બનાવવાનો માર્ગ મોકળો થશે. બીજું, ચોમાસુ સત્રના પહેલા દિવસે રાજ્યસભામાં ગૃહના નેતા જેપી નડા અને સંસદીય બાબતોના મંત્રી કિરેન રિજિજુના વર્તનથી દુઃખી થયા બાદ ધનખરે રાજનામું આપી દીધું છે. સોમવારે બપોરે યોજાતી બિઝનેસ એડવાઈઝરી કમિટીની બીજી બેઠકમાં નડા અને રિજિજુ ન આવવાથી ધનખર નારાજ હતા.

ઉપરાષ્ટ્રપતિ હોવાને કારણે, તેઓ રાજ્યસભાના અધ્યક્ષ અને ગૃહના આશ્રયદાતા પણ હતા. ગૃહની કાર્યવાહીમાં શું નોંધવામાં આવશે અને શું નહીં તે નક્કી કરવાનો તેમનો વિશેષાધિકાર છે. નડાએ પોતાની બેઠક પર બેઠા હતા ત્યારે પણ વિપક્ષને જે રીતે ચેતવણી આપી હતી તેનાથી ધનખરને કદાચ દુઃખ થયું હશે. નડાએ કહ્યું હતું કે તેમનું નિવેદન રેકૉર્ડ પર નહીં આવે. સરકાર સાથે ચર્ચા કર્યા વિના જ ધનખર દ્વારા જસ્ટિસ વર્મા સામે મહાભિયોગ પ્રસ્તાવની નોટિસને મંજૂરી આપવા અંગે બીજી એક વાર્તા ચાલી રહી છે.

રાજસ્થાનની શાળા દુર્ઘટનામાં માર્યા ગયેલાઓને મોરારિબાપુની શ્રધ્ધાંજલિ અને પરિવારજનોને સહાય

રાજસ્થાનમાં ઝાલાવાડ જિલ્લામાં ગઈકાલે એક કરુણ ઘટના બની હતી જેમાં પ્રામ માહિતી અનુસાર ૭ બાળકોનાં મોત નિપજયા હતા. મળતી વિગતો અનુસાર રાજસ્થાનના ઝાલાવાડ જિલ્લામાં પીપલોદ ગામમાં ગઈકાલે સવારે એક પ્રાથમિક શાળાના વર્ગખંડનો સ્વેબ તૂટી પડ્યો હતો અને તેને કારણે વર્ગમાં બેઠેલાં અનેક બાળકો કાટમાળમાં દબાઈ ગયાં હતા. તે પૈકી સાત બાળકોનાં મોત નિપજયા હતા. આ કરુણ ઘટનામાં અનેક બાળકો ઈજાગ્રસ્ત પણ થયા છે. પૂજ્ય મોરારીબાપુએ આ ઘટનામાં માર્યા ગયેલા નિર્દોષ બાળકોને શ્રધ્ધાંજલિ પાઠવી છે અને તેમના પરિવારજનોને પ્રત્યેકને રૂપિયા પંદર હજાર લેખે કુલ મળીને રૂપિયા ૧,૦૫,૦૦૦ ની સહાયતા રાશિ અર્પણ કરી છે. આ રાશિ દ્રુસ્ત દ્વારા સ્થાનિક રામકથાના શ્રોતા ની સહાયતા લઈ પહોંચાડવામાં આવશે. પૂજ્ય મોરારીબાપુએ તમામ મૃતકોના નિર્વાણ માટે પ્રાર્થના કરી છે અને તેમના પરિવારજનોને દિલસોજી પાઠવી છે.

વીર સાવરકર ટિપ્પણી કેસમાં કોંગ્રેસ નેતા રાહુલ ગાંધીને વચગાળાની રાહત હાલ પૂરતી અકબંધ રહેશે નવીદિલ્હી,

વીર સાવરકર પરના વિવાદાસ્પદ નિવેદનના કેસમાં સુપ્રીમ કોર્ટ દ્વારા કોંગ્રેસ નેતા રાહુલ ગાંધીને આપવામાં આવેલી વચગાળાની રાહત હાલ પૂરતું અમલમાં રહેશે. લખનૌની નીચલી અદાલત દ્વારા જારી કરાયેલા સમન્સ પર વચગાળાનો સ્ટે ચાલુ રહેશે અને આ આદેશ આગામી સુનાવણી સુધી અમલમાં રહેશે. સુપ્રીમ કોર્ટે આ કેસની આગામી સુનાવણી ચાર અઠવાણિયા પછી નક્કી કરી છે. રાહુલ ગાંધીએ સુપ્રીમ કોર્ટમાં અરજ દાખલ કરીને લખનૌની નીચલી અદાલત દ્વારા જારી કરાયેલા સમન્સ અને ત્યાં ચાલી રહેલી કાર્યવાહી રદ કરવાની માંગણી કરી છે.

સુપ્રીમ કોર્ટે ફરિયાદી વકીલ નુપેન્દ્ર પાંડેને બે અઠવાડિયામાં જવાબ દાખલ કરવાનો નિર્દેશ આપ્યો છે. તે જ સમયે, યુપી સરકારે સુપ્રીમ કોર્ટને જાણ કરી છે કે તેણે પોતાનો જવાબ દાખલ કરી દીધો છે. યુપી સરકારે આ મામલે સુપ્રીમ કોર્ટમાં સોગંદનામું દાખલ કર્યું અને કહ્યું કે તપાસ દ્વારા બધા આરોપોની પુષ્ટિ થાય છે, જે પૂર્વ-આયોજિત કાર્યવાહી દ્વારા ઈરાદાપૂર્વક નફરત ફેલાવવાનો સંકેત આપે છે. સરકારે એમ પણ કહ્યું કે ફરિયાદી વકીલ નુપેન્દ્ર પાંડેની દલીલ સાથે સંમત છે કે રાહુલ ગાંધીના કાર્યો સમાજમાં નફરત અને દુશ્મનાવટ ફેલાવવાના ઈરાદાથી કરવામાં આવ્યા હતા.

AM/NS India એ CSIR-CRRI ની સ્ટીલ સ્લેગ એગ્રીગેટ્સ ટેકનોલોજી લાઈસન્સ મેળવનાર પ્રથમ કંપની બની, જેણે માર્ગ ઈન્ફ્રાસ્ટ્રક્ચર વિકાસમાં ‘વેસ્ટ-ટુ-વેલ્થ’ સંભાવનાને અનલૉક કરશે

હજીરા- સુરત, : આર્સેલરમિતલ નિપ્પોન સ્ટીલ ઈન્ડિયા (AM/NS India)એ કાર્બનિસ ઓફ સાયન્ટિફિક એન્ડ ઈન્ડસ્ટ્રિયલ રિસર્ચ (CSIR) – સેન્ટ્રલ રોડ રિસર્ચ ઈન્સ્ટિટ્યૂટ (CRRI) સાથે ભાગીદારી કરી છે, જે ટકાઉ ઈન્ફ્રાસ્ટ્રક્ચરના વિકાસની દિશામાં પરિવર્તનશીલ નેતૃત્વ કરે છે અને રોડ નિર્માણમાં કુદરતી સ્રોતના બદલે પ્રોસેસ સ્ટીલ સ્લેગ એગ્રીગેટ્સના ઉપયોગ માટે ટેકનોલોજી પર ભાર મૂકે છે. AM/NS India દેશમાં એવી પ્રથમ કંપની બની છે જેને CSIR-CRRI તરફથી સ્ટીલ સ્લેગ વેલ્યુરાઈઝેશન ટેકનોલોજીનો લાયસન્સ મેળવ્યું છે. આ સંસ્થા વિજ્ઞાન અને ટેકનોલોજી મંત્રાલય હેઠળ કાર્યરત રાષ્ટ્રીય સ્તરની અગ્રણી સંસ્થા છે. આ લાયસન્સ AM/NS Indiaને સ્ટીલ સ્લેગ એગ્રીગેટ્સ રોડ નિર્માણ માટે ઉત્પાદન કરવા માટે સત્તાધિકૃત બનાવે છે.

AM/NS Indiaએ ‘Steel Slag Valorization Technology for Development of Processed EAF Steel Slag Aggregates at AM/NS India plant in Hazira for Utilization in Road Construction’ માટે સર્ટિફિકેટ ઓફ લાયસન્સ મેળવ્યું છે, જેનો અર્થ એ છે કે કંપની હજીરા, ગુજરાતમાં આવેલા પોતાના ફલેગશિપ પ્લાન્ટમાં CSIR-CRRI દ્વારા વિકસિત ખાસ ટેકનોલોજીનો ઉપયોગ કરીને સ્ટીલ સ્લેગ એગ્રીગેટ્સને વૈજ્ઞાનિક રીતે પ્રોસેસ કરી શકે છે, જેનો ઉપયોગ રોડ બાંધકામમાં થઈ શકે છે.

સતીષ પાંડે, સિનિયર પ્રિન્સિપલ સાયન્ટિસ્ટ, CSIR-CRRIના અને ટેકનોલોજીના શોધકર્તાના જણાવ્યાનુસાર, “સ્ટીલ સ્લેગ રોડ ટેકનોલોજી ભારતના રોડ ઈન્ફ્રાસ્ટ્રક્ચર માટે એક ગેમ ચેન્જર છે. દેશમાં દર વર્ષે ૧૯ મિલિયન ટનથી વધુ સ્ટીલ સ્લેગ ઉત્પન્ન થાય છે અને પ્રોસેસ વિના સ્ટીલ સ્લેગનો ઉપયોગ કરવાથી તેને આધારીત બાંધકામ સામગ્રીની યાંત્રિક કામગીરી અને દીર્ઘકાલીન સ્થાયિત્વ જોખમમાં આવે છે. આ લાયસન્સ સાથે, AM/NS India કે જેણે હજીરામાં ભારતનો પહેલો ‘ઓલ

સેમસંગ ગેલેક્સી Z ફોલ્ડ 7ના OLED પેનલે ૫,૦૦,૦૦૦ ફોલ્ડ્સ માટે ટેસ્ટ પાસ કરી

ગુરુગ્રામ, ભારત, - સેમસંગ ડિસ્પ્લે દ્વારા આજે ઘોષણા કરવામાં આવી કે તેની નવીનતમ ફોલ્ડેબલ OLED પેનલ ૫,૦૦,૦૦૦ ફોલ્ડ ટકાઉપણાના પરીક્ષણ પછી સંપૂર્ણ ફંકશનલ રહી છે, જેણે ફરી એક વાર તેની ફોલ્ડેબલ OLED ટેકનોલોજીનું અપવાદાત્મક ટકાઉપણું ફરી એક વાર સિદ્ધ થયું છે.

પેનલની વૈશ્વિક પરીક્ષણ, નિરીક્ષણ અને સર્ટિફિકેશન કંપની બ્યુરો વેરિટાસ દ્વારા પરીક્ષણ અને ખરાઈ કરાઈ છે. સેમસંગ ડિસ્પ્લેએ તેનું આંતરિક ટકાઉપણાના પરીક્ષણના ધોરણને ૨,૦૦,૦૦૦ પરથી ૫,૦૦,૦૦૦ ફોલ્ડ સુધી વધાર્યું છે, જે તેના ગત બેન્ચમાર્ક કરતાં ૨.૫ ગણું છે, જે પેનલની લાંબા ગાળાની સ્થિતિસ્થાપકતામાં તેનો આત્મવિશ્વાસ અધોરેખિત કરાયેલા સેમસંગ ગેલેક્સી Z ફોલ્ડ ૭માં ઉપયોગ કરાઈ છે.

બ્યુરો વેરિટાસ અનુસાર પરીક્ષણ ૨૫ ડિ.સે. (૭૭ ડિ.ફે.) ખાતે ૧૩ દિવસમાં હાથ ધરાયો હતો અને પેનલ ૫,૦૦,૦૦૦ ફોલ્ડ પછી પણ સંપૂર્ણ કાર્યરત રહી છે. કુલ ૫,૦૦,૦૦૦ ફોલ્ડ એટલે સરેરાશ ઉપભોક્તાઓ ૧૦ વર્ષ સુધી તેમના ડિવાઈસ દિવસમાં આશરે ૧૦૦ વાર ફોલ્ડ કરે છે અને ભારે ઉપભોક્તાઓ ૬ વર્ષ સુધી રોજ ૨૦૦થી વધુ વાર ફોલ્ડ કરે છે, જે ટકાઉપણું ફોલ્ડેબલ સ્માર્ટફોન્સના આયુષ્યકાળમાં હવે મર્યાદાનું પરિબળ રહ્યું નથી. આ નોંધપાત્ર ટકાઉપણું સેમસંગના નવા વિકસિત શોક-રેઝિસ્ટન્ટ માળખાથી શક્ય બન્યું છે, જે બુલેટપ્રૂફ ગ્લાસના ડિઝાઈનના સિદ્ધાંતો દ્વારા પ્રેરિત છે.

મેકડોનાલ્ડઝ ઈન્ડિયાએ XSIR-CFTRIના સહયોગમાં સૌપ્રથમ વખત ‘પ્રોટીન પ્લસ સ્લાઈસ’ લોન્ચ કરી

અમદાવાદ, વેસ્ટલાઈફ ફૂડવર્લ્ડ દ્વારા સંચાલિત મેકડોનાલ્ડઝ ઈન્ડિયા (વેસ્ટ અને સાઉથ)એ અગાઉ આચ્યા છીએ, અને જેમાં સૌપ્રથમ વખત ૧૦૦% શાકાહારીનો સમાવેશ થાય છે, છોડ આધારિત ‘પ્રોટીન સ્લાઈસ’ કે જે કોઈ પણ બર્ગરમાં ૫ ગ્રામ પ્રોટીનનો ઉમેરો કરે છે. આ સિદ્ધિ ગ્રાહકોને તેઓને પ્રિય સુંદર સ્વાદ સાથે સમાધાન કર્યા વિના વધુ પોષણયુક્ત પસંદગી સાથે સક્ષમ કરે છે.

વેસ્ટલાઈફ ફૂડવર્લ્ડના ચિક એક્ટિવક્યુટીવ ઓફિસર તે અમારા ‘રિયલ ફૂડ,

કોઈ બની ગયો છે સોશિયલ મિડિયા સ્ટાર તો કોઈને થઈ ગયો છે એઆઈ સાથે પ્યાર!

એન્ડટીવી પર હપ્પુ કી ઉલટન પલટન અને ભાભીજી ઘર પર હેમાં આ સમાહમાં નવા યુગની ટેકનોલોજી ધાંધલધમાલ સાથે બોલકણો વળાંક લાવી રહી છે ત્યારે હાસ્યનું હુલ્લસ માણવા માટે તૈયાર થઈ જાઓ!

એન્ડટીવી પર હપ્પુ કી ઉલટન પલટનની આગામી વાર્તા વિશે કટોરી અમ્મા ઉર્ફે હિમાની શિવપુરી કહે છે, “હપ્પુ સિંહ (યોગેશ ત્રિપાઠી) જુએ છે કે તેની આસપાસના બધા જ સોશિયલ મિડિયા થકી નાણાં બનાવી રહ્યા છે. તેનો બહુ ઓછો સ્માર્ટ મિત્ર ચર્કો પણ ઓનલાઈન સેન્સેશન બની ચૂક્યો છે તો પોતાને પણ સેલિબ્રિટી બની શકે એવાં સપનાં જોઈ રહ્યો છે. પોતાને સિદ્ધ કરવા માટે નાસીપાસ હપ્પુ જાહેર કરે છે કે તે પણ સોશિયલ મિડિયા સ્ટાર બનશે. જોકે તેની નામના કમાવાની આ લગની ત્યારે નિયંત્રણની બહાર નીકળી જાય છે જ્યારે તેના બાળકો હાલિક (આર્યન પ્રજાપતિ), ચમચી (ઝારા વારસી) અને રણબીર



(સોમ્યા આઝાદ) તેની મજાક ઉડાવે છે, જેને લઈ તે અપમાનિત લાગણી અનુભવે છે.

એન્ડટીવી પર ભાભીજી ઘર પર હેંની આગામી વાર્તા વિશે અનોખેલાલ સક્સેના ઉર્ફે સાનંદ વર્મા કહે છે, “શ્રીમતી કલાવતી સુચવે છે કે અંગૂરી (શુભાંગી અત્રે) અને અનિતા ભાભી (વિદિશા શ્રીવાસ્તવ) તેમના પતિઓની પરીક્ષા લે છે. અંગૂરી અને અનિતા તેમના સંબંધિત પતિઓને અંગત પ્રશ્નો પૂછવાનું શરૂ કરે છે. તિવારી (રોહિતાશ ગોર) અને વિભૂતિ (આસીફ શેખ) ઉત્તરો આપતા નથી અને ઉદાસ થઈ જાય છે. તેઓ ફરીથી પરીક્ષા લેવા માટે પૂછે છે. આ પછી બંને સક્સેના (સાનંદ વર્મા) પાસે જાય છે, જે તેમને કહે છે કે તેણે એઆઈ-જનરેટેડ એપ વિકસાવ્યું છે. તે તેમના હાથોમાં ચિપ ઈમ્પ્લાન્ટ કરવા કહે છે. આ ચિપ તેમની પત્ની જ્યારે પણ પ્રશ્નો પૂછે ત્યારે તેમના કાનોમાં નાના સ્પીકર થકી તુરંત ઉત્તર આપશે. ખુશ તિવારી અને વિભૂતિ સંમત થાય છે.

જોતા રહો હપ્પુ કી ઉલટન પલટન રાત્રે ૧૦.૦૦ અને ભાભીજી ઘર પર હેં રાત્રે ૧૦.૩૦ વાગ્યાથી, ફક્ત એન્ડટીવી પર!

આ તો હજી શરૂઆત છે : સંદીપ ચૌધરીની વિરાસતની ૧% ઝલક

સંદીપ ચૌધરી કોણ છે? એક એવી દુનિયામાં જ્યાં ઉદ્યોગસાહસિકો ખ્યાતિ અને નફાની પાછળ દોડે છે, સંદીપ ચૌધરી એવા થોડા લોકોમાંથી એક છે જેઓ તેમની સિદ્ધિઓથી નહીં, પરંતુ તેમણે જેનો ત્યાગ કર્યો તેનાથી ઓળખાય છે.

બોલિવૂડથી લઈને બ્લોકચેન, મેટાવર્સથી લઈને મંત્રાલયો સુધી, સંદીપનું જીવન દૂરદર્શિતા, સાહસ અને અડગ હેતુનું પ્રતીક છે. તેઓ માત્ર ઉદ્યોગપતિ નથી—તેઓ એક વૈશ્વિક શક્તિ છે.

સંદીપે ૨૦૦૮માં જ ગૂગલ યુએસએ થકી કમાણી શરૂ કરી દીધી હતી. તેઓ એક મલ્ટી-મિલિયન ડોલરના ફિન્ટેક સ્ટાર્ટઅપનો હિસ્સો હતા, જેને CREDના સ્થાપક કુણાલ શાહનું સમર્થન મળ્યું હતું. બીજી તરફ, તેમણે આંતરરાષ્ટ્રીય સ્તરે વખણાયેલી હિન્દી ફિલ્મ ‘યે હે ઈન્ડિયા’નું નિર્માણ કર્યું, જે કાન્સ ફિલ્મ ફેસ્ટિવલમાં પ્રદર્શિત થઈ અને ૨૦૧૭માં ફેસ્ટિવલ ઓફ ગ્લોબ, યુએસએમાં શ્રેષ્ઠ ફિલ્મનો પુરસ્કાર જીતી. એવા ખૂબ ઓછા લોકો છે જેમણે સિનેમા અને સ્ટાર્ટઅપની દુનિયામાં ઈતિહાસ રચ્યો હોય—પરંતુ સંદીપે આ બંને ક્ષેત્રોમાં પોતાનું નામ રોશન કર્યું.

તેઓએ વિશ્વના મોટા નેતાઓ સાથે મુલાકાતો કરી—જાપાનમાં વડાપ્રધાન નરેન્દ્ર મોદી, ધાના અને કેન્ચા જેવા આફ્રિકન દેશોના પ્રતિષ્ઠિત વ્યક્તિઓ અને ભારતના ભૂતપૂર્વ સેના પ્રમુખ જનરલ વી.કે. સિંહ, જેઓ તેમને પોતાના પરિવારની જેમ માને છે, તેમની સાથે પ્રેરણાદાયી ચર્ચાઓ કરી. તેમણે બુર્જ ખલીફાના ૧૪૯મા માળે બેસીને કામ કર્યું, ‘અદ્યતન AI પ્રોજેક્ટ્સ પર કામ કર્યું અને ૧૦ લાખથી વધુ લોકો સાથે વ્યક્તિગત રીતે મળીને શીખ્યા, શીખવ્યું અને નેતૃત્વ કર્યું. અને જ્યારે વર્ષ ૨૦૨૧માં તેમની કારકિર્દી ટોચ પર હતી, ત્યારે તેમણે બધું છોડી દીધું. કારણ? એક ઊંડો અવાજ—પૃથ્વીની પીડામાંથી આવતી પોકાર તેમને સંભળાવ્યો...અને અહીંથી જન્મ થયો Save Earth Mission નો, જે આજે વિશ્વનું સૌથી મોટું જળવાયુ પરિવર્તન આંદોલન બની ગયું છે, જેનો હેતુ ૨૦૪૦ સુધીમાં ૩૦ અબજ વૃક્ષો વાવવાનો છે. સંદીપના નેતૃત્વમાં આ મિશનને તાજેતરમાં ગિનીસ વર્લ્ડ રેકૉર્ડ બનાવ્યો—માત્ર એક કલાકમાં ૫ લાખથી વધુ વૃક્ષો જિયોટેગિંગ અને AI આધારિત નેતૃત્વ સાથે લાવીને.



મેઘાલય લગ્ન પહેલાં એચઆઈવી /એઈડ્સ ટેસ્ટ ફરજિયાત કરાશે, આરોગ્ય મંત્રી

,શિલોંગ, મેઘાલય સરકાર ટૂંક સમયમાં એક નવો કાયદો લાવવાનું વિચારી રહી છે, જેના હેઠળ લગ્ન પહેલાં એચઆઈવી/એઈડ્સ ટેસ્ટ કરાવવો ફરજિયાત બનશે. આરોગ્ય મંત્રી અમ્પારીન લિંગદોહે શુક્રવારે જણાવ્યું હતું કે રાજ્યમાં એચઆઈવી/એઈડ્સ કેસ વધી રહ્યા છે, જેના કારણે આ પગલું ભરવા પર વિચાર કરવામાં આવી રહ્યો છે.

મુંબઈમાં ભારે વરસાદથી જનજીવન ઠપ્પ, પોલીસે લોકોને ઘરની અંદર રહેવા સલાહ આપી

મુંબઈ, મહારાષ્ટ્રની રાજધાની મુંબઈમાં શુક્રવારે સવારે ભારે વરસાદ પડ્યો. સાવચેતી અને વરસાદને કારણે ઓછી દૈન્યતાને કારણે મધ્ય રેલવેની લોકલ ટ્રેનો મોડી પડી હતી. અધિકારીઓએ જણાવ્યું છે કે વરસાદને કારણે વાહનોની અવરજવર ધીમી પડી ગઈ છે અને પશ્ચિમ રેલવે પર કેટલીક ઉપનગરીય ટ્રેન સેવાઓ પણ પ્રભાવિત થઈ છે. મુંબઈમાં ભારે વરસાદ વચ્ચે, પોલીસે લોકોને ઘરમાં રહેવાની અપીલ કરી છે.

હવામાન વિભાગે મુંબઈ અને તેના તમામ પડોશી જિલ્લાઓ માટે ઓરેન્જ એલર્ટ જારી કર્યું છે અને નાગરિકોને સતર્ક રહેવાની સલાહ આપવામાં આવી છે. પીટીઆઈ અનુસાર, હવામાન વિભાગે આગામી ૨૪ કલાક દરમિયાન મુંબઈમાં ભારેથી અતિ ભારે વરસાદની આગામી કરી છે. તે જ સમયે, શુક્રવારે રાયગઢ માટે રેડ એલર્ટ જારી કરવામાં આવ્યું છે.

શુક્રવાર સવારથી મુંબઈમાં ભારે વરસાદ પડી રહ્યો છે. અંધેરી, ભોરીવલી, દહિસર, મલાડ, ગોરેગાંવ, કોંદિવલી, સાંતાક્રુઝ, વિલે પાર્લે અને બાંદ્રા જેવા ઉપનગરીય વિસ્તારોમાં સતત ભારે વરસાદ પડી રહ્યો છે. હાલમાં, શહેરમાં ક્યાંય પાણી ભરાવાની કોઈ શક્યતા નથી, પરંતુ જો વરસાદ આ ગતિએ ચાલુ રહેશે, તો નીચાણવાળા વિસ્તારોમાં પાણી ભરાઈ શકે છે. પોલીસે લોકોને આ અપીલ કરી છે

સુરતમાં ’લીલા-પીળા કલરની રિક્ષામાં ઓડિશાના છ ઈસમો,’ ૧૮ કિલો ગાંજા સાથે તમામની ધરપકડ

,સુરત શહેરમાં નશાખોરી સામે પોલીસના ઝંઝાવાતી અભિયાન અંતર્ગત પાંડેસરા પોલીસે મોટી સફળતા હાંસલ કરી છે. શહેરમાં નાર્કોટિક્સ પ્રવૃત્તિઓને સંપૂર્ણ રીતે નાબૂદ કરવાના મહત્વપૂર્ણ પગલા રૂપે પાંડેસરા પોલીસ સ્ટેશનના સ્ટાફે ૧૮ કિલો ગાંજાનો જથ્થો પકડી પાડ્યો છે. જેની કુલ કિંમત રૂ. ૨.૧૪ લાખ થાય છે, સાથે જ ૬ આરોપીઓને ઝડપી પાડી પોલીસે એનડીપીએસ એક્ટ હેઠળ કાયદેસરની કાર્યવાહી હાથ ધરી છે.

પ્રાપ્ત માહિતી અનુસાર, પાંડેસરા પોલીસને મળેલી બાતમીના આધારે પોલીસ સ્ટાફે પીયુષ પોઈન્ટથી પોલીસ કોલોની તરફ જતાં રોડ પર રેડ યોજા હતી. અહીં લીલા-પીળા કલરની ઓટોરિક્ષામાં સવાર છ ઈસમો મળી આવ્યા હતા,

જેમણે ઓડિશા રાજયથી ટ્રેન મારફતે ૧૮ કિલો પડો ગ્રામ ગાંજો સુરત લાવ્યો હતો. જે આ રેડ દરમિયાન પોલીસે કબજે કર્યો છે. આ ગાંજાની અંદાજિત કિંમત રૂ. ૧,૮૫,૩૦૦ થાય છે.

આ સિવાય પોલીસે આરોપીઓ પાસેથી પ નંગ મોબાઈલ ફોન અને ટ્રોલી બેગ, આધાર કાર્ડ, પાન કાર્ડ, ઈલેકશન કાર્ડ વગેરે માલ-પસાન કબજે લીધો છે. આ રેડમાં પકડાયેલા આરોપીઓની ઓળખ ઓડિશાના રહેવાસીઓ તરીકે થઈ છે. જેઓ ખાસ કરીને ઓડિશાના ગંજામ જિલ્લાની આસપાસના ગ્રામ્ય વિસ્તારોના રહેતા હતા.આરોપીઓમાં કાર્તીક સુકદેવ નાયક (ઉ.વ. ૨૩),રાહુલ બુલ્લુ સ્વાઈ (ઉ.વ. ૨૨),પવિત્ર ટુના ગોડા (ઉ.વ. ૨૩),સુદામ ભાહુ ગોડા (ઉ.વ. ૨૧),બાબુસના ઉપેન્દ્ર ગોડા (ઉ.વ. ૨૩) રંજન સિમાંચલ ગોડા

નકલી બિયારણ ચલાવવામાં નહીં આવે અને આવા કૃત્યમાં સામેલ લોકો સામે સખત કાર્યવાહી કરવામાં આવશે,કૃષિ મંત્રી

રાજકોટ, રાજકોટમાં નકલી બિયારણના વેચાણનો મામલો સામે આવ્યા બાદ રાજયના કૃષિ મંત્રીએ આકરું વલણ અપનાવ્યું છે. ખેડૂતોના હિતોનું રક્ષણ કરવા અને નકલી બિયારણના વેચાણને રોકવા માટે કૃષિ મંત્રીએ સ્પષ્ટ શબ્દોમાં જણાવ્યું છે કે, “નકલી બિયારણ ચલાવવામાં નહીં આવે અને આવા કૃત્યમાં સામેલ લોકો સામે સખત કાર્યવાહી કરવામાં આવશે.” આ ઉપરાંત, રાજકોટ જિલ્લા ખેતીવાડી વિભાગને તાત્કાલિક કાર્યવાહી કરવાની સૂચના આપવામાં આવી છે.

રાજકોટ જિલ્લા ખેતીવાડી વિભાગે તાજેતરમાં બજારમાંથી બિયારણના નમૂનાઓ એકત્રિત કરી તેનું પરીક્ષણ કર્યું હતું. આ પરીક્ષણમાં ચૉકાવનારી હકીકત

સામે આવી છે કે એકત્રિત કરાયેલા નમૂનાઓમાંથી ૧૧ નમૂનાઓ નકલી અથવા ધોરણોને અનુરૂપ ન હોવાનું જણાયું છે. આ ઘટનાએ ખેડૂતોમાં રોષ અને ચિંતા ફેલાવી છે, કારણ કે નકલી બિયારણનો ઉપયોગ ખેતીના ઉત્પાદનને ગંભીર નુકસાન પહોંચાડી શકે છે.

કૃષિ મંત્રીએ આ મામલે ગંભીર ચિંતા વ્યક્ત કરતાં જણાવ્યું, “ખેડૂતો અમારા અગ્રદાતા છે અને તેમની સાથે છેતરપિંડી કરનાર કોઈપણ વ્યક્તિ કે સંસ્થાને છોડવામાં નહીં આવે. નકલી બિયારણનું વેચાણ ખેડૂતોના આર્થિક હિતોને નુકસાન પહોંચાડે છે અને રાજયની ખેતીવાડી પ્રગતિને અવરોધે છે. આવા તત્વો સામે કડક કાર્યવાહી કરવામાં આવશે.” તેમણે ખેતીવાડી વિભાગને નિર્દેશ આપ્યા છે કે

ભારત રક્ષા મંચની સંગઠનાત્મક બેઠક ખેડામાં સફળતાપૂર્વક સંપન્ન ઘુસણખોરીના માધ્યમથી દેશની અંદર એક નવો ખતરાનો વાયરો ઘૂસી રહ્યો છે : દેવુસિંહ ચૌહાણ

ખેડા, આજે ખેડા ખાતે ભારત રક્ષા મંચની મહત્વપૂર્ણ સંગઠનાત્મક બેઠક કપડવંજ તાલુકાના ઉર્લકેશ્વર મહાદેવના કબિર આશ્રમમાં યોજાઈ, જેમાં ભારત રક્ષા મંચના ગુજરાત પ્રદેશ અધ્યક્ષ ડૉ. ઈલેવાન ઠાકરનાં નેતૃત્વમાં સંગઠનની આગામી પ્રવૃત્તિઓ અને વિસ્તરણ અંગે વિસ્તૃત ચર્ચા કરવામાં આવી. જેમાં તેઓએ જણાવ્યું હતું કે, ઘુસણખોરી દેશની આંતરીક સુરક્ષાને ગંભીરપણે નુકશાન પહોંચાડી રહી છે. ખાસ કરીને બાંગ્લાદેશી ઘુસણખોરો મોટા પ્રમાણમાં પશ્ચિમબંગાળ, આસામ, બિહાર, ગુજરાત અને મહારાષ્ટ્ર જેવા રાજયોમાં વસવાટ કરી રહ્યા છે. તે માત્ર ગણતરીની અસ્તિત્વ સમસ્યા નથી, પરંતુ રાષ્ટ્રીય સુરક્ષા, મતદાનની નીતિ અને લોકલ વસ્તીના સામાજિક તાણ માટે પણ જવાબદાર છે. ભારત રક્ષા મંચ સતત દબાણ બનાવી રહી છે કે રાજય અને કેન્દ્ર સરકાર આ ઘુસણખોરીને ગંભીરતાથી લે અને અવેધ રીતે વસેલા બાંગ્લાદેશી અને રોહિંગ્યા મુસ્લિમોને દેશમાંથી બહાર કાઢે. આ માટે મંચે અનેક રજૂઆતો, મેમોરેન્ડમ્સ અને અભિયાનોની શ્રેણી હાથ ધરી છે. તેમ જણાવ્યું હતું.

બેઠકમાં વિશેષ ઉપસ્થિતિ તરીકે ખેડા લોકસભાના સાંસદ દેવુસિંહ ચૌહાણ ઉપસ્થિત રહ્યાં હતા. તેમણે પોતાના વક્તવ્યમાં રાષ્ટ્રીય સુરક્ષા, સાંસ્કૃતિક જાગૃતિ અને ભારત રક્ષા મંચના ઉદ્દેશ્યો અંગે જણાવ્યું અને ભારત રક્ષા મંચ દ્વારા કરવામાં આવતા રાષ્ટ્રીય સભાનના પ્રયાસોની પ્રશંસા કરી. સાથે સાથે જણાવ્યું હતું કે, હિન્દુ જન જાગૃતિ અને ઘુસણખોરી સામે ભારત રક્ષા



મંચનું રાષ્ટ્રહિતકારક કાર્ય ખુબજ પ્રાંશસનીય છે. ભારત આજે આંતરિક અને ભાષ્વ આકારણો વચ્ચે સંઘર્ષના સમયમાંથી પસાર કરી રહ્યું છે. એક તરફ હિન્દુ સમાજના મૂલ્યો અને સંસ્કૃતિ સામે સતત આક્રમણ થઈ રહ્યા છે, તો બીજી તરફ ઘુસણખોરીના માધ્યમથી દેશની અંદર એક નવો ખતરાનો વાયરો ઘૂસી રહ્યો છે. આવા પરિસ્થિતિઓમાં ભારત રક્ષા મંચ એ રાષ્ટ્રીય સુરક્ષા અને હિન્દુ સન્માન માટે એક મજબૂતાઈથી ઉભુ રહ્યું છે તે માટે તેના તમામ પદાધિકારીઓ ધન્યવાદને પાત્ર છે.

આ પ્રસંગે કપડવંજના ધારાસભ્ય રાજેશભાઈ ઝાલાએ જણાવ્યું હતું કે, ભારત રક્ષા મંચ હિન્દુ સમાજમાં વિશ્વાસ, જાગૃતિ અને સંગઠનના સ્તરે કાર્ય કરી રહ્યું છે અને ગ્રામ્ય વિસ્તારોથી લઈને શહેરી વિસ્તારમાં મંચની ટીમો હિન્દુઓને તેમની મૂળ ઓળખ, ઐતિહાસિક સાહિત્ય, અને આધ્યાત્મિક પરંપરાઓ વિશે જાગૃત કરે છે. વિવિધ કાર્યક્રમો, સેમિનારો, યાત્રાઓ અને શિબિરોના માધ્યમથી સંસ્થા લોકોમાં રાષ્ટ્રપ્રેમ અને હિન્દુ એકતાની ભાવના જગાવે છે. તે બદલ જયારે મારી જરૂર જણાય ત્યારે હું મારાથી બનતી તમામ મદદ કરી તેવી ખાત્રી આપેલ હતી.

(ઉ.વ. ૨૧) છે

આરોપીઓની ધરપકડ બાદ પોલીસ પુછપરછમાં એવી પણ જાણકારી સામે આવી છે, ’તેઓએ નશીલા પદાર્થો સુરતના શાંતાનગર વિસ્તારમાં રહેતા નારાયણ નિલકંઠ બિસોઈ માટે લાવ્યા હતા. પોલીસે તેને પણ ઝડપી પાડી તેની વિરૂદ્ધ કાર્યવાહી શરૂ કરી છે. જો કે આ કેસમાં એક આરોપી જતીન રંજન ગોડા ફરાર હતો તેને પણ પોલીસે મોડી રાત્રે ઝડપી પાડવામાં સફળતા મળી છે.

આ સમગ્ર કેસ અંગે પાંડેસરા પોલીસ સ્ટેશનમાં ગુ.ર.નં. ૧૧૨૧૦૦૪૫૨૫૩૨૬૧/૨૦૨૫ હેઠળ એનડીપીએસ એક્ટ ૧૯૮૫ની કલમ ૮(સી), ૨૦(બી),૨૯ મુજબ ગુનો નોંધી પકડાયેલા તમામ આરોપીઓ વિરુદ્ધમાં કાયદેસર કાર્યવાહી શરૂ કરી અને વધુ તપાસ ચાલુ છે.

દરેક પરિવારનાં આરોગ્ય સંભાળ માટે અમદાવાદનાં ડોક્ટર્સ ગ્રુપે "હેલ્થએક્સ પ્લસ" લોન્ચ કર્યું

૨૬મી જુલાઈ,૨૦૨૫ કારગિલ વિજય દિવસના રોજ જેજલપુર વિધાનસભા મતક્ષેત્રના ધારાસભ્યશ્રી અમિતભાઈ ઠાકરની ઉપસ્થિતિમાં અમદાવાદના ડોક્ટરોના એક જુથે "હેલ્થએક્સ પ્લસ" લોન્ચ કર્યું. "દરેક પરિવાર માટે આરોગ્ય સંભાળને સસ્તું બનાવવા માટે લોકો દ્વારા અને લોકો માટે આરોગ્ય ક્ષેત્રમાં એક ક્રાંતિકારી સોપાન.” જેવું લક્ષ હેલ્થએક્સ પ્લસ ધરાવે છે.અમદાવાદ જેવા શહેરમાં જ્યાં ૭૦% થી વધુ મધ્યમવર્ગના પરિવારો તબીબી સારવાર ખર્ચાળ હોવાને કારણે પ્રાથમિક તપાસમાં વિલંબ કરે છે આ સામાજિક સમસ્યાના ઉકેલ માટે અમદાવાદના ડોક્ટરોના એક જુથે એક નવી આરોગ્ય ચળવળ શરૂ કરી છે કે જે નિવારક અને કટોકટી આરોગ્ય સંભાળના ભવિષ્યને બદલવાનું વચન આપે છે.

હેલ્થએક્સ પ્લસ સમુદાય-

જુનાગઢમાં ગુરુને શિષ્યએ દગો આપ્યો,કરોડોની જમીન પચાવી પાડી, મામલો પોલીસ સ્ટેશને પહોંચ્યો

જુનાગઢ, જુનાગઢમાં વધુ એક મંદિરના મહંતની કરોડો રૂપિયાની જમીન અંગે વિવાદ સામે આવ્યો છે. આ વિવાદ ગિરનાર જંગલમાં પાટવડ કોઠા નજીક આવેલા પ્રસિદ્ધ સરકડિયા હનુમાનજી મંદિરમાં મહંતનો છે, જ્યાં વર્ષોથી સેવા-પૂજા કરતા મહંત હરિદાસજી ગુરુ રાઘવદાસજીને પોતાનો જ એક શિષ્યએ દગો આપી કરોડો રૂપિયાની જમીન પચાવી પાડીને જાનથી મારી નાખવાની ધમકી આપી હોવાનો મામલો પોલીસ સ્ટેશને પહોંચ્યો છે. જેથી ફરિયાદ આધારે પોલીસે વધુ તપાસ શરૂ કરી છે.

ઘટનાની વિગતવાર વાત કરીએ તો, સરકડિયા હનુમાનજી મંદિરમાં મહંત હરિદાસજી ગુરુ રાઘવદાસજીએ આજથી ૧૫ વર્ષ પહેલા મજેવડી ગામના મનસુખભાઈ મનજીભાઈ રૂડાણી પાસેથી એક જમીન ખરીદી હતી. પરંતુ તેઓ પોતે ખાતેદાર ન હોવાથી આ જમીન તેમના વિદ્યાસપાત્ર સેવક નરેન્દ્ર રાદડીયા અને તેની માતા લાધીબેનના નામે ખરીદી હતી. બાદમાં આ સેવકે મહંત સાથે દગો કરી જમીન પોતાના પરિવારના નામે ટ્રાન્સફર કરી નાખી હતી જે



પ્રથમ આરોગ્ય સંભાળ પ્લેટફોર્મ જે દરેક પરિવારને ખુબ જ નજીવા ખર્ચે ડોક્ટરો, ટેસ્ટ, રેડિયોલોજી અને ઈમરજન્સી લોહીની જરૂરયાત પુરી પાડે છે.અમે ઘણા બધા દર્દીઓને ફક્ત એટલા માટે પીડાતા જોયા કારણ કે તેઓને કન્સલ્ટેશનનો ખર્ચને પહોંચી શકતા ન હતા.અમે હેલ્થએક્સ પ્લસ બનાવ્યું જેથી ખાતરી થાય કે કોઈ પરિવાર પૈસાના

કારણે ફરીથી સારવારમાં વિલંબ ન કરે.અમદાવાદમાં ૩૦૦થી વધુ ડોક્ટરો, ૧૦૦ થી વધુ લેબોરેટરીઝ અને ૧૦+ રેડિયોલોજી સેન્ટરો પહેલાથી જ નોંધાયેલા હોવાથી, હેલ્થએક્સ પ્લસ બધું જ એક એપ્લિકેશન હેઠળ લાવે છે - લોકોના માટે ડોક્ટરો દ્વારા બનાવવામાં આવેલ છે એમ સંસ્થાનાં સ્થાપક ડૉ.લકી આર.ગૌતમે જણાવ્યું છે.

બાદ આખો વિવાદ સર્જાયો છે.

પ્રાપ્ત માહિતી અનુસાર, આ જમીન વિવાદમાં હોવાને કારણે ટાઈટલ ક્લિયર થયા પછી દસ્તાવેજ કરવાનું નક્કી થયું હતું. આ માટે સેવક નરેન્દ્ર પાસેથી લેખિત સંમતિ પણ લેવામાં આવી હતી. છતાં પણ સેવક નરેન્દ્રએ દાવો કર્યો કે, જમીન તેના નામે છે અને જમીનની માલિકી તેની છે. મહંતના કહેવા અનુસાર જે-તે સમયે આ સેવકે આ મામલે અન્ય સાગરીતો સાથે મળીને હુમલો પણ કર્યો હતો અને બાદમાં જમીનનો કેસ કોર્ટમાં પહોંચ્યો હતો. મામલો કોર્ટમાં પહોંચતા મહંતે સેવક નરેન્દ્ર અને તેની માતાને ૪૦ લાખ રૂપિયા આપીને સાટાખત કરાવ્યું, જેથી ટાઈટલ ક્લિયર થયા પછી ૧.૨૦ કરોડ રૂપિયા ચૂકવવાની સમજૂતી કરવામાં આવી હતી. જોકે, આ દરમિયાન લાધીબેનનું અવસાન થયું, અને જમીનનું ટાઈટલ ક્લિયર થતાં નરેન્દ્રએ જમીન પોતાના ભાઈ, ભાભી, બહેન, ભત્રીજા અને ભત્રીજીના નામે ૭-૧૨ અને ૮-બમાં એન્ટ્રી કરાવી લીધી હતી. જે બાદ વિવાદ વકર્યો હતો

હવે તાજેતરમાં આ મામલે તા.૭ જૂન, ૨૦૨૫ના રોજ બપોરે

દહેગામમાં જૂથ અથડામણમાં ૮ સામે ફરિયાદ બાદ અંતે વળતી ફરિયાદ

અમદાવાદ, દહેગામ શહેરના લવાડીયાફળી વિસ્તારમાં જૂની અદાવતને લઈને બે જૂથો વચ્ચે બુધવારે ઉગ્ર ઝગડો થયો, જે હિંસક અથડામણમાં ફેરવાયો. આ ઘટનામાં લાકડીઓ અને તીક્ષ્ણ હથિયારોનો ઉપયોગ થયો, જેમાં ત્રણ લોકો ગંભીર રીતે ઈજાગ્રસ્ત થયા. ઈજાગ્રસ્તોમાં દહેગામ નગરપાલિકાના ભાજપના મહિલા કોર્પોરેટરના પુત્ર અને કોંગ્રેસના વિપક્ષના નેતાના ભત્રીજાનો સમાવેશ થાય છે.

લવાડીયાફળી વિસ્તારમાં એક જ કોમના બે જૂથો સામસામે આવી ગયા. બંને પક્ષો વચ્ચેની જૂની અદાવત આ ઝઘડાનું મૂળ કારણ હોવાનું જાણવા મળ્યું છે. ઝઘડો એટલો તીવ્ર બન્યો કે લાકડીઓ અને ધારદાર હથિયારોનો ઉપયોગ થયો. આ અથડામણમાં ગંભીર રીતે ઈજાગ્રસ્ત થયેલા લોકોને તાત્કાલિક સારવાર માટે અમદાવાદ અને ગાંધીનગરની સિવિલ હોસ્પિટલમાં ખસેડવામાં આવ્યા.

આ ઘટના બાદ બંને પક્ષોએ એકબીજા વિરુદ્ધ દહેગામ પોલીસ સ્ટેશનમાં ફરિયાદો નોંધાવી છે. પ્રથમ ફરિયાદ: ભાજપના મહિલા કોર્પોરેટર નિલોફરબાનું પઠાણના પતિ ફિરોઝખાન પઠાણે દહેગામ નગરપાલિકાના વિપક્ષના કોંગ્રેસી નેતા હબીબભાઈ શેખ સહિત આઠ

વ્યક્તિઓ વિરુદ્ધ ફરિયાદ નોંધાવી. તેમણે આરોપ લગાવ્યો કે હબીબભાઈ અને તેમના સાથીઓએ હુમલો કરીને તેમના પરિવારને નિશાન બનાવ્યું.વળતી ફરિયાદ: સામે પક્ષે, કોંગ્રેસના વિપક્ષના નેતાના ભત્રીજા ફારુકમિયા રસીદમિયા શેખે ભાજપના મહિલા કોર્પોરેટરના પતિ ફિરોઝખાન અકબરખાન પઠાણ અને તેમના બે પુત્રો, સુફિયાનખાન અને જયાનખાન વિરુદ્ધ ફરિયાદ નોંધાવી. ફારુકમિયાએ આરોપ લગાવ્યો કે ફિરોઝખાન અને તેમના પુત્રોએ ધારદાર હથિયારો સાથે હુમલો કર્યો, અશફાકને અપશબ્દો કહ્યા અને પડવાની શક્યતા છે.

કોંગ્રેસ કાર્યકર મિતેશ પરમારે રાહુલ ગાંધી સામે બળાપો કાઢ્યો

વડોદરા,

કોંગ્રેસ કાર્યકર મિતેશ પરમાર વડોદરા એરપોર્ટ પર રાહુલ ગાંધીને મળ્યા હતા. મિતેશ પરમારે રાહુલ ગાંધીને પોતાનું કાર્ડ આપ્યું હતુ. ત્યારે રાહુલ ગાંધીએ કોંગ્રેસના કાર્યકરને જવાબ આપતા કહ્યું કે, હું તમને મળવા બોલાવીશ.

આ મુદે મિતેશ પરમારે કહ્યું કે, ગુજરાતમાં મહેનત કરતા ગરીબ કાર્યકરોને ટિકિટ નથી આપવામાં આવતી. બિલ્ડરો, અમીરોને જ ટિકિટ આપવામાં આવે છે. ગુજરાતમાં ૧૫ વર્ષ પહેલા જ કોંગ્રેસના મુખ્યમંત્રી બની ગયા હોત. પરંતુ રાહુલ ગાંધી હવે અમારા જેવા ગરીબ કાર્યકરોને ન્યાય અપાવશે. કોંગ્રેસની ધોર મોટા નેતાઓએ ખોટી નાંખી છે. આમ, મિતેશ પરમારની વાત સાંભળીને રાહુલ ગાંધીએ તેમને મળવા બોલાવાનું કહ્યું હતું.

ગુજરાત કોંગ્રેસે તાજેતરમાં નવા જિલ્લા પ્રમુખોની નિમણૂક કરી છે, જેનો ઉદ્દેશ પાયાના સ્તરે પહોંચને મજબૂત બનાવવાનો છે.

અંબાજીમાં ૪૦ કિલો ચાંદીના દાર, છત્ર અને થાળી સહિત રૂ. ૪૬ લાખની ભેટ

અંબાજી,

સુપ્રસિદ્ધ યાત્રાધામ અંબાજીમાં જગતજનની મા અંબાના ચરણોમાં ભક્તોની શ્રદ્ધા અને ભક્તિનું અનોખું દર્શન થયું છે. તાજેતરમાં અમદાવાદના એક નનામી શ્રદ્ધાળુ પરિવારે અંબાજી મંદિર દૂરંતે અંદાજિત રૂ. ૪૬ લાખની કિંમતનું ૪૦ કિલો ચાંદીનું દાન અર્પણ કર્યું છે. આ દાનમાં ચાંદીના ભવ્ય દાર, છત્ર અને થાળીનો સમાવેશ થાય છે, જે માતાજીના ચરણોમાં ભક્તિભાવ સાથે ધરાયા છે.

અંબાજી મંદિર દૂરંટના સૂત્રો અનુસાર, આ ભવ્ય દાન અમદાવાદના એક શ્રદ્ધાળુ પરિવાર દ્વારા અર્પણ કરવામાં આવ્યું છે, જેમણે પોતાની ઓળખ અને ગામ ગુપ્ત રાખવાની ઈચ્છા વ્યક્ત કરી છે. આ દાતા પરિવારે ગબ્બર ગોખના દરવાજા અને ભૈરવજી મંદિરની જાળીના દાર બનાવીને માતાજીને આ અમૂલ્ય ભેટ ધરી છે. આ ચાંદીના દાર, છત્ર અને થાળી મંદિરની શોભામાં વધારો કરશે અને ભક્તોની શ્રદ્ધાને પ્રતિબિંબિત કરશે.

અંબાજી મંદિર દૂરંટના ટેમ્પલ ઈન્સ્પેક્ટર અને વહીવટદારે વિધિવત્ રીતે આ દાનનો સ્વીકાર કર્યો છે. દૂરંટે દાતા પરિવારનો હૃદયપૂર્વક આભાર વ્યક્ત કર્યો છે અને જણાવ્યું છે કે આવા નિઃસ્વાર્થ દાનથી મંદિરના વિકાસ કાર્યોને વેગ મળે છે. આ દાન માતાજી પ્રત્યેની અતૂટ શ્રદ્ધા અને ભક્તિનું પ્રતીક છે, જે અન્ય ભક્તો માટે પણ પ્રેરણાદાયી બનશે.

રાજકોટમાં દારૂની હેરાફેરીનું ચોરખાનું, કાઈમ બ્રાન્ચે કારમાંથી ૬ લાખનો મુદામાલ ઝડપ્યો

,રાજકોટ,

રાજકોટ અમદાવાદ હાઈવે પર ખોડિયાર હોટલ નજીક રાજકોટ કાઈમ બ્રાન્ચે ચોક્કસ બાતમીના આધારે મોટી કાર્યવાહી હાથ ધરી અને દારૂની હેરાફેરી કરતી એક કાર ઝડપી પાડી. આ કારમાં ખાસ ચોરખાનું બનાવી વિદેશી દારૂની હેરાફેરી કરવામાં આવી રહી હતી, જેનો પર્દાફાશ કરી પોલીસે બે શખ્સોને ઝડપી લીધા.આ ઘટનામાં વિદેશી દારૂની બોટલો સહિત કુલ ૬ લાખ રૂપિયાનો મુદામાલ કબજે કરવામાં આવ્યો છે.

રાજકોટ કાઈમ બ્રાન્ચને ગુપ્ત બાતમી મળી હતી કે રાજકોટ-અમદાવાદ હાઈવે પર એક કારમાં ગેરકાયદેસર રીતે દારૂની હેરાફેરી થઈ રહી છે. આ બાતમીના આધારે કાઈમ બ્રાન્ચની ટીમે ખોડિયાર હોટલ નજીક ચેકિંગ હાથ ધર્યું. શંકાસ્પદ ગાડીને રોકી તપાસ કરતાં તેમને કારમાં ખાસ રીતે બનાવેલ ચોરખાનું મળી આવ્યું, જેમાં વિદેશી દારૂની બોટલો છુપાવવામાં આવી હતી. આ કાર્યવાહીમાં પોલીસે કાર ચાલક ચંદ્રસિંહ ચૌહાણ અને તેની સાથે રહેલા ઈકબાલ સૈયદ નામના બે શખ્સોને ઝડપી લીધા. આ બંને વિરુદ્ધ ગેરકાયદેસર દારૂની હેરાફેરીનો ગુનો નોંધવામાં આવ્યો છે. પોલીસે આરોપીઓ પાસેથી વિદેશી દારૂની બોટલો અને અન્ય સામગ્રી સહિત કુલ ૬ લાખ રૂપિયાનો મુદામાલ કબજે કર્યો છે.

ગુજરાત સ્ટેટ સાઈબર કાઈમ સેલે અમરેલીની બેકના રિલેશનશિપ મેનેજરનું મોટું કારસ્તાન ઝડપી પાડ્યું

અમરેલી, અમદાવાદ સાયબર કાઈમ ગુજરાત સ્ટેટ સાઈબર કાઈમ સેલને મોટી સફળતા મળી છે. તેણે અમરેલીની બેકના રિલેશનશિપ મેનેજરનું મોટું કારસ્તાન ઝડપી પાડ્યું છે. તે ખોટા સ્થળનું વેરિફિકેશન કરીને એકાઉન્ટ ખોલી આપતો હતો. તે સાઈબર ગઢિયાઓ માટે બેક એકાઉન્ટ ભાડે લેતો હતો. સ્ટેટ સાઈબર કાઈમ મેનેજર સુમિત પરસોત્તમ સાવલિયાની ધરપકડ કરી છે.

સ્ટેટ સાઈબર સેલને આશા છે કે મેનેજરની ધરપકડના કારણે કેટલાય સાઈબર ઠગાઈના કેસ ઉકેલાઈ શકે છે. આ સાથે તેના ખાતામાં અને તેણે ભાડે આપેલા ખાતામાં થયેલી લેવડદેવડની ચકાસણી મોટા સાઈબર ક્રૌભાંડોને પર્દાફાશ કરી શકે છે.

આ પહેલા સાઈબર સેલે મે મહિનામાં કરેલી ઝપાટાબંધ કાર્યવાહીમાં રાજયના રોજ ૨૦૨૫ના રોજ અન્ય એક કેસમાં, મહાનગરો અમદાવાદ, સુરત, રાજકોટ અને વડોદરાની સાયબર કાઈમ ટીમો તથા સ્ટેટ સાયબર કાઈમ સેલની મદદથી ૧૨ મહત્વના કેસો ઉકેલી નાખ્યા હતા અને ચારીનીઝ સાયબર કાઈમ ગેંગના સાગરીતો તથા ડિજિટલ એરેસ્ટ જેવા ગુનાઓ આચરનારા ભેજાખાજોને ઝડપ્યા હતા.

લુણાવાડામાં એપ્લિકેશન ગેમની માયાજાળ બ્રોકર અને બોન ચેટમાં લોકોના કરોડો રૂપિયા ડૂબ્યા

મહીસાગર,

મહીસાગર જિલ્લાના લુણાવાડા અને આસપાસના વિસ્તારોમાં ઓનલાઈન ગેમની આડમાં લોકોના કરોડો રૂપિયા ડૂબી ગયા હોવાના ગંભીર આક્ષેપો સામે આવ્યા છે.બ્રોકર અને બોન ચેટ નામની એપ્લિકેશન્સ દ્વારા ચાલતી આ ગેમમાં અનેક લોકો ફસાયા હોવાનું જાણવા મળ્યું છે. આ એપ્લિકેશન્સના નામે વિડ્રોલની લાલચ આપીને લોકો પાસેથી મોટી રકમ ઉધરાવવામાં આવી હોવાનો આરોપ છે, પરંતુ વિડ્રોલ માટે કેવાયસી કે ઓટીપી જેવી કોઈ સુરક્ષા પ્રક્રિયા નથી.

સ્થાનિક સૂત્રો અનુસાર, આ ગેમમાં રમવા માટે લોકો પાસેથી ઓફલાઈન રૂ. ૨-૪૦ લાખ જેવી મોટી રકમ લેવામાં આવતી હોવાની ચર્ચા છે. આ રકમની લેવડ-દેવડમાં કોઈ વાઉચર કે પાવતી આપવામાં આવતી નથી, જે આ સમગ્ર પ્રકરણને વધુ શંકાસ્પદ બનાવે છે. આ ગેમનું સંચાલન મિત્રો નામના વોટ્સએપ ગ્રૂપ દ્વારા થાય છે, પરંતુ આ ગ્રૂપ કોણ ચલાવે છે અને ટ્રેડનું સંચાલન કોણ કરે છે તે રહસ્ય બની રહ્યું છે.

આ ગેમમાં વિડ્રોલની કોઈ સિસ્ટમ ન હોવાના આક્ષેપો પણ ઉઠ્યા છે. રમનાર વ્યક્તિઓએ આ માટે રૂપિયા ક્યાંથી લાવ્યા અને આ રકમ કોના દ્વારા એકત્રિત કરવામાં આવે છે તે પણ તપાસનો વિષય બન્યો છે. આ ઘટના સંદર્ભે વોટ્સએપ ગ્રૂપ અને એપ્લિકેશનના કોટો-વિડીયો સોશિયલ મીડિયામાં વાયરલ થયા છે, જોકે આ વાયરલ કન્ટેન્ટની પુષ્ટિ અમે કરતાં નથી.આ ઘટનાએ સ્થાનિક લોકોમાં ચિંતાનો માહોલ સર્જ્યો છે.

અમદાવાદની સ્કૂલમાં વિદ્યાર્થીનીનો આપઘાત, હાથમાં ચાવી ફેરવતા ફેરવતા આવી ને ચોથા માળેથી કૂદી

અમદાવાદ, શહેરના નવરંગપુરા વિસ્તારમાં સ્થિત સોમલલિત સ્કૂલમાં એક વિદ્યાર્થીનીના આપઘાતની હચમચાવતી ઘટના સામે આવી છે. બપોરના સમયે આ વિદ્યાર્થીનીએ સ્કૂલની બિલ્ડીંગના ચોથા માળેથી ઝંપલાવ્યું હતું. જે બાદ ગંભીર ઈજાઓ પહોંચતા તેને નજીકની હોસ્પિટલે સારવાર માટે ખસેડાઈ હતી. જોકે રાતના ૧૦ વાગ્યે તેનું મોત થયું હોવાના સમાચાર સામે આવી રહ્યા છે.

બીજી તરફ આ ગંભીર બનાવના હચમચાવતા સીસીટીવી ફૂટેજ પણ સામે આવ્યા છે. જે અનુસાર, સ્કૂલ બિલ્ડીંગના ચોથા માળે વિદ્યાર્થીની બપોરે ૧૨.૨૬ વાગ્યે એકદમ બિન્દાસ બનીને, હાથમાં ચાવી ફેરવતી ફેરવતી પસાર થઈ રહી હોય તેવું લાગી રહ્યું છે. જેને જોઈને કોઈપણ વ્યક્તિ વિચારી પણ ન શકે કે તે આણુ પગલું ભરશે. જોકે

માત્ર ૩૦ જ સેકન્ડમાં તે રેલિંગ કૂદીને ભૂસકો મારી દે છે. આ જોતા જ આજુબાજુના વિદ્યાર્થીઓ અને શાળાના શિક્ષકો પણ ચોંકી ઉઠે છે અને સ્કૂલમાં અફરાતફરીનો માહોલ સર્જઈ જાય છે.

ઘટનાની જાણ થતા જ થોડીજ વારમાં પોલીસ પણ ઘટનાસ્થળે પહોંચી હતી. વિદ્યાર્થીનીને માથા, હાથ, પગમાં ગંભીર ઈજાઓ જણાતા તેને ગંભીર હાલતમાં નારણપુરાની નિધિ હોસ્પિટલમાં આઈસીયુ વોર્ડમાં દાખલ કરાઈ હતી. જયાં ગતરાત્રે (૨૪ જુલાઈએ) ૧૦ વાગ્યાની આસપાસ ફરજ પરના ડોક્ટરોએ તેને મૃત જાહેર કરી હતી. જેથી પોલીસે, આત્મહત્યા પાછળનું કારણ શોધવા તપાસ હાથ ધરી છે.

પોલીસ તપાસમાં જાણવા મળ્યું હતું કે, સ્કૂલમાં જ આત્મહત્યા જેતું ગંભીર પગલું ભરનાર આ વિદ્યાર્થીની નારણપુરા વિસ્તારમાં જ માતાપિતા અને ભાઈ-બહેન સાથે

રહેતી હતી અને અહીં સ્કૂલમાં ધોરણ ૧૦માં અભ્યાસ કરતી હતી. થોડા દિવસથી તે લાંબી રજાઓ પરથી પાછી આવી હતી અને ઘટનાના દિવસે તેના પિતા જ તેને સ્કૂલ મૂકવા આવ્યા હતા.

સ્કૂલનાં પ્રિન્સિપાલના કહેવા અનુસાર, તે ૧૫ દિવસ પહેલાં જ એક મહિનાની રજા બાદ આવી હતી. લાંબી રજા પર હોવાથી વાલીએ તેનું મેડિકલ સર્ટિફિકેટ પણ જમા કરાવ્યું હતું.

સાથે જ આજે સ્કૂલે પહોંચ્યા બાદ સવારથી જ ડિસ્ટર્બ લાગતી હતી. તો બીજી તરફ સ્કૂલના મેનેજિંગ ટ્રસ્ટી પ્રજોશ શાસ્ત્રીએ જણાવ્યું કે, આ ઘટના બપોરની રિસેસ દરમિયાન બની હતી. જે બાબતે ડીઈઓએ સ્કૂલ પાસે રિપોર્ટ માગ્યો છે. જોકે પ્રાથમિક દ્રષ્ટિએ સ્કૂલનો કોઈ દોષ જણાતો નથી. છતાં પણ આ ગંભીર ઘટનાનું કારણ જાણવા હાલ તપાસ શરૂ છે.

ગૃહ રાજ્યમંત્રી હર્ષ સંઘવીએ રાજકોટમાં પોલીસ અધિકારીઓ અને વકીલો સાથે યોજી બેઠક!

રાજકોટ, ગૃહ રાજ્યમંત્રી હર્ષ સંઘવીએ આજે રાજકોટમાં સર્કિટ હાઉસ ખાતે પોલીસ અધિકારીઓ અને કાયદાવિદો સાથે બેઠક યોજી રાજકોટ શહેર-જિલ્લામાં કાયદો અને વ્યવસ્થાની સ્થિતિની સમીક્ષા કરી હતી. મંત્રીએ ગુંડા અને અસામાજિક તત્વો સામે ધાક બેસાડતી કાર્યવાહી કરવા અને નાગરિકો સુરક્ષિત મહેસૂસ કરે તેવું વાતાવરણ જાળવવા પર ભાર મૂક્યો હતો. આ બેઠકમાં રાજકોટના વિવિધ વકીલોએ ગૃહ રાજ્યમંત્રી સમક્ષ વિવિધ પ્રશ્નો રજૂ કર્યા હતા. મંત્રીએ આ પ્રશ્નોનો પોલીસ અધિકારીઓ સાથે મળીને સકારાત્મક ઉકેલ લાવવા હેયાધારણ આપી હતી.

મંત્રીએ કહ્યું હતું કે, રાજ્યમાં ગુનેગારો અને અસામાજિક તત્વોમાં કાયદાની ધાક બેસે અને અને નાગરિકો સુરક્ષિત મહેસૂસ કરે તે માટે ગુજરાત પોલીસે વિશેષ ડ્રાઈવ



શરૂ કરી છે. જેમાં ગુનો કરવાની ટેવ ધરાવતા તત્વો તથા અસામાજિક તત્વો સામે કડક હાથે કામ લેવાઈ રહ્યું છે. આવા તત્વોને કડક સજા થાય તે માટે વકીલોની ભૂમિકા પણ ખૂબ મહત્વની હોવાનું તેમણે જણાવ્યું હતું. રાજકોટ શહેર-જિલ્લામાં કાયદો અને વ્યવસ્થાના સુચારુ સંચાલન માટે પોલીસ તથા વકીલોની સમયાંતરે સંયુક્ત સંકલન બેઠક કરવા પણ તેમણે સૂચન કર્યું હતું. આ બેઠકમાં રાજકોટ શહેર પોલીસ કમિશનર બ્રજેશકુમાર ઝા, રાજકોટ રેન્જ આઈજી અશોકકુમાર

યાદવ, અધિક પોલીસ કમિશનર મહેન્દ્ર બગડીયા, રાજકોટ શહેર ડીસીપી ઝોન-૧ સજનસિંહ પરમાર, રાજકોટ જિલ્લા પોલીસવડા હિમકરસિંહ, ડીસીપી-કાર્ઠમ પાર્થરાજસિંહ ગોહિલ, ડીસીપી- ટ્રાફિક પૂજા યાદવ, ડીસીપી ઝોન-૨ જગદીશ બાંગરવા, રાજકોટ મધ્યસ્થ જેલ પોલીસ અધિક્ષક રાધવ જેન, ધારાસભ્ય સર્વ ઉદય કાનગડ, ડૉ. દર્શિતાબહેન શાહ, અગ્રણી ભરતભાઈ બોધરા, માધવદેવ વગેરે ઉપસ્થિત રહ્યા હતા.

રિબડા ગામમાં ૨ માસ્ક પહેરેલા શખ્સો બાઈક પર આવ્યા હતા અને અહીં પેટ્રોલ પંપ પર ફાયરિંગ કર્યું હતું

રાજકોટ, રાજકોટના રિબડા ગામમાં પેટ્રોલ પંપ પર ફાયરિંગની ઘટનામાં એક નવો ખુલાસો થયો છે. જેમાં રાત્રે લગભગ ૧ વાગ્યાની આસપાસ ફાયરિંગની ઘટના બની હતી. જેમાં શરૂઆતની તપાસમાં રાજકોટના રૈયા સર્કલ સુધી ફાયર ફાઈટર જોવા મળ્યા હતા. તપાસ માટે ૨ પોલીસ ટીમો ઉત્તર પ્રદેશ અને ૩ ટીમો મધ્ય પ્રદેશ મોકલવામાં આવી હતી. કુખ્યાત હાર્દિક સિંહ જાડેજાએ ફાયરિંગની જવાબદારી લીધી હતી. તપાસમાં ખુલાસો થયો કે હાર્દિક સિંહ જવાબદારી સ્વીકારી તેવો વીડિયો રાજ્યની બહાર બનાવવામાં આવ્યો હતો. આરોપીઓએ અનિરુદ્ધ સિંહ જાડેજાના ભગીજાના પેટ્રોલ પંપ પર ગોળીબાર કર્યો હતો. ફાયરિંગ કરનારા અને ફાયરિંગ કરાવનારા તમામ આરોપીઓ હાલમાં પોલીસ કસ્ટડીની બહાર છે.

ગોંડલના રિબડામાં અનિરુદ્ધ સિંહ જાડેજાના ભગીજાના પેટ્રોલ પંપ પર ફાયરિંગની ઘટનાએ ચક્ર્યાર મચાવી દીધી છે. મળતી માહિતી મુજબ, ૨ માસ્ક

પહેરેલા શખ્સો બાઈક પર આવ્યા હતા અને અહીં પેટ્રોલ પંપ પર ફાયરિંગ કર્યું હતું. એક રાઉન્ડ ફાયરિંગ થયાની જાણ થઈ છે. જોકે, ફાયરિંગના કારણો શોધવા માટે તપાસ શરૂ કરવામાં આવી છે. તેમજ ફાયરિંગ કરનારા અજાણ્યા વ્યક્તિઓની શોધ શરૂ કરવામાં આવી છે. આ બધા વચ્ચે, સમગ્ર ઘટના પેટ્રોલ પંપના સીસીટીવીમાં કેદ થઈ ગઈ છે.

રાજકોટ રીબડામાં પેટ્રોલપંપ પર ફાયરિંગ કેસમાં પોલીસની પ્રાથમિક તપાસમાં રાજકોટના રૈયા સર્કલ સુધી ફાયરિંગ કરનારા દેખાયા છે. પોલીસની ૨ ટીમ યુપી, ૩ ટીમ એમપી તપાસ અર્થે થઈ રવાના થઈ ગઈ છે. અને એલસીબી, એસઓજી અને સ્થાનિક પોલીસની ટીમ બનાવવામાં આવી છે. ત્યારે હાર્દિકસિંહ દ્વારા બનાવેલ વિડીયો રાજ્ય બહારના હોવાનું પોલીસનું કહેવું છે. આપને જણાવી દઈએ અનિરુદ્ધસિંહના ભગીજાના પેટ્રોલ પંપ પર ફાયરિંગ કર્યું હતું. જેની ફાયરિંગની જવાબદારી કુખ્યાત હાર્દિકસિંહ જાડેજાએ લીધી છે

આ બધા વચ્ચે એક વીડિયો વાયરલ થઈ રહ્યો છે જેમાં હાર્દિક સિંહ જાડેજાનું નામ ચર્ચામાં આવ્યું છે. અમે આ વાયરલ વીડિયોની પુષ્ટિ કરતા નથી. આ વીડિયોમાં હાર્દિક સિંહ જાડેજા નામના વ્યક્તિએ પોતાના ઈન્સ્ટાગ્રામ એકાઉન્ટ પર એક સ્ટોરી પોસ્ટ કરી છે. જેમાં ખુલાસો થયો છે કે હાર્દિક સિંહ નામના વ્યક્તિએ ફાયરિંગ કર્યું છે. રાજકોટના રિબડામાં અનિરુદ્ધ સિંહના ભગીજાના પેટ્રોલ પંપ પર ફાયરિંગના કેસમાં હવે એવો દાવો કરવામાં આવ્યો છે કે હાર્દિક સિંહ જાડેજા નામના વ્યક્તિએ ફાયરિંગ કર્યું છે. હાર્દિક સિંહ જાડેજાએ ઈન્સ્ટાગ્રામ પર સ્ટોરી પોસ્ટ કરીને કહ્યું છે કે તેણે પોતે ફાયરિંગ કર્યું છે.

આ સાથે, આ હાર્દિક સિંહ જાડેજાએ અનિરુદ્ધ સિંહ જાડેજાને ધમકી પણ આપી છે. આ બધા વચ્ચે, ગોંડલમાં ફરી એકવાર વાતાવરણ ગરમાયું છે. ગોંડલ તાલુકા પોલીસે સમગ્ર મામલાની વધુ તપાસ શરૂ કરી છે. તેમજ ફાયરિંગ કરનારાઓની શોધ શરૂ કરી છે. દરમિયાન, ફાયરિંગના કારણો શોધવા માટે પણ તપાસ શરૂ કરવામાં આવી છે.

ગાંધીનગરના રાંદેસણમાં હિટ એન્ડ રનની ગંભીર ઘટના, કાર ચાલકે ૪ લોકોનો જીવ લીધો

ગાંધીનગર ગાંધીનગરના રાંદેસણ વિસ્તારમાં ગુરુવારે મોડી રાતે એક હૃદયપ્રાવક હિટ એન્ડ રનની ઘટના સામે આવી છે, જેમાં ટાટા સફારી કારના બેદરકાર ચાલકે રાહદારીઓ અને વાહનચાલકોને અડફેટે લેતાં એક મહિલા સહિત કુલ ચાર લોકોનાં મોત નીપજ્યાં છે. આ ઘટનાએ સ્થાનિક સમુદાયમાં આઘાત અને આક્રોશ ફેલાવ્યો છે, અકસ્માત સર્જનાર ટાટા સફારી કાર નંબર: જીજે-૧૮-ઈઈ-૭૮૮૭૭, જે હિતેશ વિનુભાઈ પટેલના નામે રજિસ્ટર્ડ છે. પોલીસનું કહેવું છે કે, હિતેશ પટેલે જ આ અકસ્માત સર્જ્યો છે.

પ્રાપ્ત માહિતી અનુસાર, આ દુર્ઘટના રાંદેસણના મુખ્ય રસ્તા પર રાત્રે લગભગ ૧૦:૩૦ વાગ્યે બની. ટાટા સફારી કારનો ચાલક અતિ ઝડપે અને બેદરકારીથી વાહન ચલાવી રહ્યો હતો. અચાનક તેણે ગતિ વધારી અને રસ્તા પર ચાલી રહેલા રાહદારીઓ તેમજ અન્ય વાહનચાલકોને ટક્કર મારી. આ ઘટનામાં એક મહિલાનું ઘટનાસ્થળે જ મોત થયું, જ્યારે અન્ય ત્રણ વ્યક્તિઓએ હોસ્પિટલમાં સારવાર દરમિયાન દમ તોડ્યો. આ ઉપરાંત, કેટલાક લોકો ગંભીર રીતે ધાયલ થયા છે અને તેમની હાલત નાજુક બની રહી છે. દુર્ઘટના બાદ ચાલક ઘટનાસ્થળેથી ફરાર થઈ ગયો હતો. પોલીસે આસપાસના વિસ્તારોમાં લાગેલા સીસીટીવી ફૂટેજની તપાસ શરૂ કરી છે અને ચાલકની શોધખોળ માટે ટીમો ગઠન કરી છે. પ્રાથમિક તપાસમાં જાણવા મળ્યું છે કે, ચાલકે ટ્રાફિક નિયમોનું ઉલ્લંઘન કર્યું હતું અને ઝડપ મર્યાદાનો ભંગ કર્યો હતો. આ ઘટનામાં મૃત્યુ પામેલા ચારેય વ્યક્તિઓની ઓળખ કરવામાં આવી રહી છે. મૃતકોમાં એક મહિલા, બે પુરુષો અને એક યુવાનનો સમાવેશ થાય છે.

પોલીસ અધિકારી સાજન આહિરની ધરપકડ બાદ ગુજસિટોક હેઠળ કાર્યવાહી થશે

,વડોદરા, વડોદરાના કરજણમાં એલસીબી પોલીસે પકડેલા ૧.૭૩ કરોડ રૂપિયાના દારૂના કેસમાં સ્ટેટ સર્વેલન્સ સેલના એક પોલીસ અધિકારીએ ૧૫ લાખ રૂપિયાની લાંચ લીધી હોવાનું બહાર આવ્યું છે. એલસીબી પોલીસે પકડેલા દારૂના કેસમાં તપાસમાં એસએમસી પોલીસ અધિકારી સાજન આહિર અને દારૂના તસ્કર અનિલ ઉર્ફે પંડિયાએ વચ્ચે સાક્ષ્યો હોવાનું બહાર આવ્યું છે. દારૂના તસ્કર અનિલ અને સાજન આહિરની ઓડિયો ક્લિપ પણ સામે આવી છે. તેથી, તપાસ બાદ પોલીસે સરપેન્ડ કરાચેલા પોલીસ અધિકારી સાજન આહિરની ધરપકડ કરી છે અને આગળની કાર્યવાહી શરૂ કરી છે.

વડોદરા જિલ્લાના કરજણમાં એલપીજી ટેકરમાંથી ૧.૭૫ કરોડ રૂપિયાનો દારૂ જમ કરવામાં આવ્યો હતો. અગાઉ રાજ્ય મોનિટરિંગ સેલના કર્મચારી સાજન આહિરે દારૂ સપ્લાયર પાસેથી ૧૫ લાખ રૂપિયા લીધા હતા. થોડા સમય પછી, જિલ્લા એલસીબીએ ટેકર જમ કર્યું. જેની ફરિયાદ દારૂ સપ્લાયર દ્વારા ખુદ ઉચ્ચ સ્તરે કરવામાં આવી હતી. જેમાં સાજન આહિરે જણાવ્યું હતું કે ૧૫ લાખ રૂપિયા ગાંધીનગરના આર.કે. આંગડિયાને મોકલવામાં આવ્યા હતા. જેની તપાસ એસએમસી દ્વારા કરવામાં આવી હતી.

જેમાં હાર્દિક નામના વ્યક્તિએ આંગડિયા ઓફિસમાંથી ૧૦ રૂપિયાના કોડવાળી નોંધ લઈને ૫ લાખ રૂપિયા લીધા હતા અને જૂનાગઢના રાકેશને ૧૦ લાખ રૂપિયા મોકલ્યા હતા. જે ૧૦ લાખ રૂપિયા જૂનાગઢ મોકલવામાં આવ્યા હતા. એસએમસી તપાસમાં બહાર આવ્યું છે કે એસએમસીના એચસી સાજન વીરભાઈ વસરાના નિર્દેશ પર રોકી નામના વ્યક્તિએ પૈસા લીધા હતા. પરિણામે, તેને તાત્કાલિક સરપેન્ડ કરવામાં આવ્યો હતો અને કરજણ દારૂ કોભાંડમાં તેની સંડોવણી પણ બહાર આવતા, દેવભૂમિ દ્વારકાના જામ ખંભાળિયાના રહેવાસી આરોપી સાજન આહિરની ધરપકડ કરવામાં



આવી હતી.

આરોપીને ગાંધીનગર એસએમસી ઓફિસમાં લાવવામાં આવ્યો હતો, પૂછપરછ કરવામાં આવી હતી અને ગુજસીટોકના ગુના બદલ તેની ધરપકડ કરવામાં આવી હતી. ૧.૭૫ કરોડના દારૂ કોભાંડમાં સાજન આહિરની સંડોવણીનો પદફાિશ થયા બાદ, કરજણ પોલીસ સ્ટેશને પણ તેને વડોદરા ગ્રામ્ય પોલીસને સોંપવાની કાર્યવાહી હાથ ધરી છે. સ્ટેટ સર્વેલન્સ સેલના ઈન્ચાર્જ, ડીએસપી આર.જી. ખાંડે જણાવ્યું હતું કે કરજણમાં પકડાયેલા ૧.૭૫ કરોડના દારૂના કેસમાં ૧૫ લાખની લાંચ લેનાર એસએમસીના એચસીઓ સાજન આહિરની સંડોવણી પણ સામે આવી છે. તેથી, રાત્રે જ પ્રાથમિક પૂછપરછ બાદ તેને વડોદરા પોલીસને સોંપવાની કાર્યવાહી કરવામાં આવશે. વડોદરા જિલ્લા પોલીસને આ અંગે જાણ કરવામાં આવી છે.

હાલમાં ગુજસીટોક-કરજણ દારૂ કેસમાં સાજનની ધરપકડ કરવામાં આવી છે. મહેસૂલ વિભાગ પાસેથી મિલકતો અને જમીનો વિશે માહિતી માંગવામાં આવી છે. બેંકમાંથી ખાતા અને નાણાકીય વ્યવહારો વિશે માહિતી મેળવવામાં આવી રહી છે. સ્ટેટ મોનિટરિંગ સેલની કાર્યવાહીને બદનામ કરનારા સાજન આહિર સામે ગુજસીટોકનો કેસ નોંધવામાં આવ્યો છે. રાજ્યમાં આ પહેલી વાર છે જ્યારે સરપેન્ડ કરાયેલા પોલીસ અધિકારી પર આરોપ મૂકવામાં આવ્યો છે. તેણે અગાઉ ગુજસીટોકના આરોપીને મદદ કરી હોવાથી તે ગુનામાં ફસાયો છે. જેની તપાસ સીઆઈડી કાર્ઠમ દ્વારા કરવામાં આવી રહી છે. તે ગુનામાં કરજણના ૧.૭૫ દારૂ કેસમાં પણ તેની સંડોવણી મળી

હું ભાજપ પાસેથી ચોક્કસ બદલો લઈશ, આ વખતે અમારા ચાર નહીં, ૪૦ ધારાસભ્યો હશે, મુકેશ સાહની

,પટણા, બિહારમાં શાસક અને વિપક્ષી પક્ષો વચ્ચે ઉગ્ર યુદ્ધ ચાલી રહ્યું છે. એક દિવસ પહેલા, ભૂતપૂર્વ મુખ્યમંત્રી રાબડી દેવીએ ભારતીય જનતા પાર્ટી પર તેજસ્વી યાદવ પર જીવલેણ હુમલો કરવાનો આરોપ લગાવ્યો હતો. હવે વિકાસશીલ ઈન્શાન પાર્ટીના વડા મુકેશ સાહની પર મોટો આરોપ લગાવવામાં આવ્યો છે અને તેમણે બદલો લેવાની વાત કરી છે. કહ્યું કે હું ભાજપ પાસેથી ચોક્કસ બદલો લઈશ. અમે વર્ષોથી ગુલામ લઈશ. બિહારમાં અમે ક્યારેય અસ્તિત્વમાં નહોતા. અમે રાજ્યમાં સખત મહેનત કરી અને સત્તામાં આવ્યા, લોકો માટે કામ કર્યું. અમારી પાસે ચાર ધારાસભ્યો હતા અને અમે લોકોની સેવા કરી રહ્યા હતા. આવી સ્થિતિમાં, ભાજપે અમારા ચાર ધારાસભ્યોને તોડી નાખ્યા અને અમને સરકારમાંથી બહાર ફેંકી દીધા. લોકશાહીમાં ધારાસભ્યોને ખરીદવા યોગ્ય નથી.

સહાનીએ કહ્યું કે ભાજપ ગરીબ માછીમારના દીકરાને રાજકારણમાં જોવા માંગતી નથી,

ભૂપેન્દ્ર પટેલે આદિજાતિ વિસ્તારના જિલ્લાઓ માટે મોબાઈલ મેડિકલ વાનનું પ્રસ્થાન કરાવ્યું

રાજ્યના મુખ્યમંત્રી ભુપેન્દ્ર પટેલે આજે આદિજાતિ વિસ્તારના જિલ્લાઓ માટેના મોબાઈલ મેડિકલ વાનો ને ફલેગ ઓફ આપી પ્રસ્થાન કરાવ્યું હતું. સ્વાતંત્ર્ય સેનાની આદિવાસીઓના ભગવાન બિરસા મુંડાની ૧૫૦મી જન્મ જયંતિ ઉજવણી વર્ષ નિમિત્તે ઈન્ડિયન રેડક્રોસ સોસાયટી, ગુજરાત શાખા અને આરઈસી ફાઉન્ડેશન, દિલ્હીના સંયુક્ત ઉપક્રમે નવી પહેલ કરાઈ હતી. વાસ્તવમાં મુખ્યમંત્રીના હસ્તે પ્રસ્થાન થયેલ આ મોબાઈલ મેડિકલ વાનમાં ડોક્ટર, નર્સ, ફાર્માસીસ્ટ તથા ડ્રાઈવર સહિતની તાલીમ પામેલ ટીમ ધરાવતી મોબાઈલ મેડિકલ વાન મેડિકલ ચેક-અપ વિનામૂલ્યે દવા તથા સારવાર આપશે.

મુખ્યમંત્રી ભૂપેન્દ્ર પટેલે આદિજાતિ પ્રભુત્વ અને અંતરિયાળ



ગામો-જિલ્લાઓ પૈકી ગંગ, દાહોદ, સાબરકાંઠા તથા અરવલ્લી માટે આરઈસી ફાઉન્ડેશન, દિલ્હીના સહયોગથી તૈયાર થયેલ મોબાઈલ મેડિકલ યુનિટના અમદાવાદથી લોકાર્પણ કર્યા હતા. સ્વાતંત્ર્ય સેનાની ભગવાન બિરસા મુંડાની ૧૫૦મી જન્મ જયંતી વર્ષની ઉજવણી નિમિત્તે આદિજાતિ વિસ્તારના દરેક ઘર સુધી આરોગ્ય સેવાઓ પહોંચાડવા માટે આ સેવાકીય પહેલ હાથ ધરવામાં આવી છે.

ગુજરાત રેડ ક્રોસના ચેરમેન અજયભાઈ પટેલના માર્ગદર્શનમાં દરરોજનાં ૧૦૦ કરતાં વધારે દર્દીઓને આવરી લેવાનું આયોજન છે. આમ એક માસમાં ૧૦,૦૦૦થી વધારે જરૂરીયાતમંદ આદિજાતી લોકોને આરોગ્ય સેવાઓ તેમના ઘર અનેક આરોગ્યલક્ષી તથા આંગણે ઉપલબ્ધ થઈ રહે તેવી વ્યવસ્થા ઊભી કરવામાં આવી છે. જીપીઆરએસ સુવિધાથી સજ્જ આ મોબાઈલ મેડિકલ વાનમાં ડોક્ટર, નર્સ, ફાર્માસીસ્ટ તથા ડ્રાઈવર સહિતની તાલીમ પામેલ ટીમ ઉપલબ્ધ હશે અને દરેક ફળિયા તથા મહોલ્લામાં બિમાર અને જરૂરિયાતમંદ લોકોનું મેડિકલ ચેક-અપ કરીને વિનામૂલ્યે દવા તથા સારવાર આપવાનું કાર્ય પણ કરશે. મોબાઈલ મેડિકલ વાન મારફતે

આદિજાતી વિસ્તારોમાં આરોગ્ય સંભાળ માટે જરૂરી માર્ગદર્શન તથા સર્વાઈકલ કેન્સર, બ્રેસ્ટ કેન્સર, થેલેસેમીયા-સિકલસેલ જેવી વિવિધ બીમારીઓ અટકાવવા માટે જનજાગૃતીની કામગીરી પણ કરાશે. મુખ્યમંત્રીએ આ મોબાઈલ મેડિકલ વાનને આદિજાતી વિસ્તારોમાં આરોગ્ય સેવા માટે પ્રસ્થાન કરાવ્યું તે અવસરે ગુજરાત રેડ ક્રોસના ચેરમેન અજયભાઈ પટેલ અને પદાધિકારીઓ તથા સેવા કર્મીઓ ઉપસ્થિત રહ્યા હતા. ઉલ્લેખનીય છે કે, ઈન્ડિયન રેડ ક્રોસ સોસાયટી, ગુજરાત રાજ્ય શાખાનાં ચેરમેન અજયભાઈ પટેલના નેતૃત્વ હેઠળ રાજ્ય શાખા સમાજ કલ્યાણ અને જન સમુદાયના ઉત્થાન માટે અનેક આરોગ્યલક્ષી તથા માનવતાવાદી કાર્યક્રમો ચલાવી રહી છે. ઈન્ડિયન રેડક્રોસ સોસાયટી આરોગ્ય ક્ષેત્રે, કુદરતી તેમજ માનવસર્જિત આપત્તિઓનો ભોગ બનેલા લોકોને સહાય કરનારી તથા લોકોનાં દુ:ખો મહદઅંશે દૂર કરતી મોટામાં મોટી માનવતાવાદી સંસ્થાઓમાંની એક છે. ઈન્ડિયન રેડક્રોસ સોસાયટીની ગુજરાત રાજ્ય શાખા દેશની સૌથી સક્રીય રાજ્ય શાખાઓમાંની એક છે.

વિશા શ્રીમાલી મોતી જ્ઞાની ચેસ ટુર્નામેન્ટ-૨૦૨૫ તારીખ: ૨૭-જુલાઈ-૨૦૨૫ સ્થળ ભાગીદાર: ઓરિએન્ટ ક્લબ, એલિસબ્રિજ, અમદાવાદ
આ ટુર્નામેન્ટનું આયોજન શ્રી અમદાવાદ જૈન ચેતાંબર ભૂર્તિપૂજક વિશા શ્રીમાળી મોતી જ્ઞાતિ દ્વારા ૨૭ જુલાઈ, ૨૦૨૫ ના રોજ ઓરિએન્ટ ક્લબ, અમદાવાદ ખાતે કરવામાં આવશે. ટુર્નામેન્ટનો પ્રથમ રાઉન્ડ ૨૭.૭.૨૦૨૫ ના રોજ સવારે ૯:૦૦ વાગ્યે શરૂ થશે. આ ટુર્નામેન્ટમાં લગભગ ૧૦૦ ખેલાડીઓ ભાગ લે તેવી અપેક્ષા છે. બધા સહભાગીઓને મફત લંચ આપવામાં આવશે. ટોચના પાંચ વિજેતાઓને ટ્રોફી અને પ્રતિભાશાળી બાળકોને મેડલ એનાયત કરવામાં આવશે. વધુ માહિતી માટે કૃપા કરીને શ્રી મયુર પટેલ (મો) ૯૮૯૮૨૨૦૫૫૩ અને શ્રીમતી અર્પી શાહ (મો) ૯૮૨૪૦૬૮૯૮૭૦ નો સંપર્ક કરો.

ભાજપના નેતા પર લાગ્યો આરટીઈના વિદ્યાર્થી પાસે પૈસા લેવાનો આક્ષેપ, પીએમ મોદીને લખ્યો પત્ર લખ્યો

દેવગઢબારિયા, વિદ્યાર્થીઓમાં શિક્ષણનું સ્તર વધારવા અને પૈસાના અભાવે કોઈ પણ વિદ્યાર્થી સારા અને યોગ્ય શિક્ષણથી વંચિત ન રહે તે સુનિશ્ચિત કરવા માટે, ૨૦૦૯ માં આરટીઈ કાયદો લાગુ કરવામાં આવ્યો હતો. પરંતુ આ કાયદા હેઠળ, બધી ખાનગી શાળાઓને તેમની શાળાઓમાં આરટીઈ વિદ્યાર્થીઓને મફત અને ફરજિયાત શિક્ષણ આપવાનું ફરજિયાત છે.

આપને જણાવી દઈએ આ પહેલા પણ શાળાઓમાં આવા

વિદ્યાર્થીઓ સાથે અન્યાયના ઘણા કિસ્સાઓ પ્રકાશમાં આવ્યા છે, પરંતુ દેવગઢબારિયામાં આવેલી રતદીપ સ્કૂલે બધી હદો વટાવી દીધી છે. એવું જાણવા મળ્યું છે કે આ શાળા આરટીઈ વિદ્યાર્થીઓ પાસેથી ફી વસૂલતી હતી. આવા એક કે બે નહીં, પરંતુ ૮૦ થી વધુ વિદ્યાર્થીઓ છે. જિલ્લા પ્રાથમિક શિક્ષણ અધિકારીએ પોતે સ્વીકાર્યું છે કે આ શાળાએ આરટીઈ કાયદાનું ઉલ્લંઘન કર્યું છે. મહત્વની વાત તો એ છે કે આ શાળા બીજા કોઈની નહીં પણ છેલ્લા ત્રણ દાયકાથી ગુજરાતમાં શાસન કરી રહેલા ભાજપના નેતાની છે. રતદીપ સ્કૂલના ટ્રસ્ટી ધર્મેશ કલાલ ભાજપના નેતા અને દેવગઢબારિયા નગરપાલિકાના પ્રમુખ છે.

માહિતી અનુસાર એક વિદ્યાર્થીએ આરટીઈ કાયદા હેઠળ ધોરણ ૧ થી અંગ્રેજી માધ્યમમાં રતદીપ સ્કૂલમાં પ્રવેશ લીધો હતો, પરંતુ શાળાએ તેની પાસેથી ફી માંગી હતી. જ્યારે ફી ચૂકવવામાં ન આવી,

ત્યારે શાળાએ તેના માતાપિતાને ફોન કરીને કહ્યું કે જ્યાં સુધી તમે બાકીની રકમ ચૂકવશો નહીં, ત્યાં સુધી તમારા પુત્રને શાળામાં બેસવા દેવામાં આવશે નહીં. આ પછી, વિદ્યાર્થીને ઘરે અભ્યાસ કરવાની ફરજ પાડવામાં આવી. તેના માતાપિતાએ ૧૦ જુલાઈએ વડાપ્રધાન મોદીને પત્ર લખ્યો. આ પત્રમાં, માતાપિતાએ દાવો કર્યો હતો કે આરટીઈ કાયદા હેઠળ પ્રવેશ લેવા છતાં, શાળાએ પહેલા ધોરણથી જ ફી માંગવાનું શરૂ કર્યું, જેના કારણે તેઓએ અત્યાર સુધીમાં અલગ અલગ સમયે કુલ ૧૮ હજાર રૂપિયા ફી ચૂકવી છે. આ છતાં, શાળા હજુ પણ ફી માંગી રહી છે. ગેરકાયદેસર ફી વસૂલતી આ શાળાના મુખ્ય ટ્રસ્ટી ભાજપ નેતા છે.

આ શાળા દેવગઢબારિયા નગરપાલિકાના પ્રમુખ ધર્મેશ કલાલની છે. ચોક્કાવનારી વાત એ છે કે આ પ્રકારની ફી ફક્ત એક વિદ્યાર્થી પાસેથી નહીં પરંતુ ૮૦ થી વધુ વિદ્યાર્થીઓ પાસેથી વસૂલવામાં આવી છે.